

~~bhala spirati u kanonki, ghad li ma kienux, huma maghrufin bl isem ta' xi Appostlu, ghad li dan ma hux minnu.~~

~~Izda xi hadd jista' jghid: Fost il kotba tat Testament il Ġdid hemm il Vangelu ta' San Mark u wkoll ta' San Luqa, kif ukoll l Atti ta' l Appostli, li huma miktuba minn San Mark u minn San Luqa, li ma kienux Appostli. Kif imela, dawn il kotba kienu minn dejjem maghrufin bhala spirati u kanonki, u qatt ma kien hemm l ebda dubju fuq l ispirazzjoni u l kanoniċità taghhom?~~

~~Ghal din il mistoqsija nwieġbu li t-tieni u t-tielet Vangelu kienu minn dejjem maghrufin bhala Vangeli ta' San Pietru u ta' San Pawl. San Mark kien dixxiplu ta' San Pietru u ma ghamilx~~

~~haġ oħra għajr li nizzel bil miktub it-tagħlim ta' San Pietru. San Gustinu f'nofs it-tieni seklu jsemmi bwejjeġ li jinsabu fil Vangelu ta' San Mark u jghid li qrahom fil Vangelu ta' San Pietru. Hekk ukoll San Luqa maghruf bhala dixxiplu ta' San Pawl u l kitba tiegħu maghrufa bhala t-tagħlim ta' San Pawl.~~

~~Minn dan naraw li l kotba tat Testament il Ġdid huma l kotba tal Appostli, li barra mill-priedki tagħhom li jinsabu fit-tradizzjoni Divina, hallewlna wkoll bil kitba dak it-tagħlim li deher ilhom li kellhom iħallu wkoll bil kitba, u dawn huma l kotba tat Testament il Ġdid.~~

~~P. SERAFIN M. ZARB, O.P.~~

## IX-XIRKA TA' QUMRAN

Wara li tkellimna f'it (fil-harġa ta' qabel din) fuq il-fdalijiet li nsabu fil-eghrien ta' qrib il-Bahar Mejjiet, issa naraw x'nistgħu nitgħallmu mill-kitba li nsabet f'Qumrân. Billi hafna minn din il-kitba tithaddet fuq il-hajja u t-twemmin tar-Rhieb ta' dik ix-Xirka, kienu jew ma kienux Essenin, minnha wiehed jista' jagħraf dawn ir-Rhieb tad-deżert x'ghamla ta' nies kienu.

Kif rajna d-darba l-oħra, huwa maghruf li dix-Xirka ngabret f'dak id-deżert għall-habta ta' żmien Ganni Hirkânu, fi tmiem it-tieni miġ sena qabel Kristu. Dak iż-żmien kien jinsab xi raġel qaddis, li kien meqjus hafna fost il-Lhud, imma li għal tjobitu kien maħqur mill-kbarat tagħhom. In-nies kienu tawh l-isem ta' "Mghallem is-Sewa". Dana fl-aħhar telaq minn Gerasalem u tbiegħed mill-Qassisin, li daqs kemm kienu hżienu, kienu saħansitra jixxierku mal-Pagani. Mar ingabar fil-barri, in-naha tal-Bahar Mejjiet u kotra'

ta' nies telqu huma wkoll minn Gerasalem u marru miegħu. U hekk bdiet ix-Xirka tal-Qumran jew Essenin.

### IHEJJU TRIQ IL-MULEJ

Mill-kitba ta' dawn in-nies jidher li l-fehma tagħhom kienet li jithejjew għal miġja tal-Messija, biex meta hu jigi, huma jkunu mill-ewwel li jmorru miegħu u jghinuh ibiddel id-dinja, minn dinja tal-hażen għal dinja tat-tieba, jib-dew minn Gerasalem. Għelhekk ingħaqdu f'għaqda wahda, bghid mill-għawa tad-dinja u t-tingis, jghakksu gisimhom bis-sawm u jfahħru 'l Alla bit-talb, u jahsbu dejjem fuq il-ligi tiegħu, biex jgharfur rajh u jharsuh sewwa u hekk ihejju ruhhom għan-nisel il-ġdid ta' wlied Adam, jigifieri għas-Saltna t'Alla.

Lil kull bniedem ġdid li kien imur biex jidhol magħhom kienu jagħtuh fost oħrajn, dawn it-tusijiet: "...li jfit-



tex dejjem 'l Alla... li jagħmel dak li hu sewwa quddiemu, kif Hu amar lil Mo-  
sè u lil qaddejja Tieghu l-Profeti ... li  
jhobb lil dawk li Alla għazel, u jobghod  
dawk li huwa stkerrah ... li jitharreg  
fil-haqq, ma' tul hajtu fuq l-art... li  
jfitteq li jingabru f'xirka wahda dawk  
kollha li huma miġbuda lejn il-Liġi,  
biex ilkoll flimkien ihobbu lil Ulied id-  
Dawl u jobghodu lil Ulied id-Dlam, kif  
jixraq u kif jitlob il-haqq t'Alla. Biex  
dawna jagħtu dehenhom u saħħithom  
u mielhom lix-Xirka t'Alla, biex jissaf-  
few minn htijiethom u jahdmu kif jix-  
raq lill-haqq Tieghu. Biex ma jagħm-  
lux anqas biss pass wiehed barra mit-  
toroq tal-Mulej, la n-naha tal-lemin an-

qas in-naha tax-xellug. Biex jagħmlu  
kollox f'hinu u f'waqtu, u la jitwahħru  
u la jitbakkru biex ma jitbegħdux mis-  
sewwa." Dana kollu jinsab miktub fir-  
Regla ta' dawk ir-Rhieb, u minn hekk  
jidher li l-ghan tagħhom kien li jwaq-  
qfu bhal saltna żghira li fuqha kellha  
tissawwar is-Saltna l-Kbira li kellu  
jwaqqaf fid-dinja meta jigi l-Messija.

#### TAQSIM U HAJJA TAX-XIRKA

L-Imxerkin kienu maqsuma f'Qassi-  
sin u m'humiex, u fuq kull ghaxra kien  
hemm bhala rajjes wiehed Qassis. Fuq  
kull hadd kien hemm Qassis magħżul  
mill-Ġemgħa, li kienu jghidulu l-'Im-



Monsinjur Skehan, Professur tal-Università Kattolka ta' Washington, jidher fil-Mużew  
tal-Qdumija Ġordanija, iqabbel ma' xulxin il-frac tal-kotba li nstabu f'Qumran.



bakker". L-imxerkin f'izmna mgħajnin kienu jagħmlu laqgħa, li fiha kull wiehed kellu l-maqgħad tiegħu għal daqs kemm ikun mgħoddi 'l quddiem fit-tieba. Kien hemm ukoll il-Gemgħa tat-Tnax, li kienet tgħaddi kull ma kellu x'jaqsam mal-hwejjeġ tar-ruh u tat-tagħlim. Kull Xrik kellu l-jedd li jagħti l-fehma tiegħu fuq it-tmexxija tax-Xirka.

Kienu jagħtu rajjhom, iwa jew le, għad-dhul ta' kull xrik ġdid. Jagħtu l-kastig lil kull Xrik li jonqos minn dmiru, u jagħmlu haqq minnu bħal kieku f'qorti. Kull hadd kien marbut li jħares ir-Regola, u kastig kbir kien jin-għata lil min jiksirha. Kull Xrik ġdid kellu jitlaq ruħu għal kollox f'idejn il-mexxej tiegħu, u jgħix haġja għal kollox bħal ta' l-ohrajn u jitharreg fil-għadjet it-tajba. Il-koll kellhom jem-mnu twemmin wiehed, u jsellu u jieklu flimkien. L-ikliet tagħhom kienu magħduda bħala haġa qaddisa, u ebda Xrik ma kien jista' jieħu sehem fiha jekk ma jkunx għadda magħhom mill-anqas tliet snin. Il-mejda kien ikollha b'rajjes tagħha Qassis, li jbierek il-hobż u l-inbid, u hadd mill-Ixirka ma kien jista' jmissu qabel ma l-Qassis i-newwilhulu.

Kellhom isellu fi tluġ ix-xemx u nżulha u jishru, is-sena kollha, mit-tlieta waħda tal-lejl. Is-sahra kienu jgħad-duha fil-qari tal-Liġi u fit-tifhir 'l Alla flimkien. Xrik minn kull għaxra kienu jħalluħ hieles biex jgħaddi hinu jaqra u jmahhah fuq il-Liġi, u dak li jifhem minnha jgħallmu lill-ohrajn.

#### TIFSIR FUQ IR-REGOLA

Il-kastig għal min jikser ir-Regola kien ikun: jekk jigdeb ikun maqtuġ mix-Xirka għal sena. Jekk jithaddet fuq wiehed minn shabu: sitt xhur. Għal kliem fieragh: tliet xhur. Jekk jaqta'

kliem haddiehor: għaxart ijiem. Jekk jongħos waqt il-Laqqgħa; jekk jidħak wisq, jew jobzoq quddiem shabu: xahar. Jekk juri l-għera ta' ġismu: sitt xhur. Jekk igemgem fuq ix-Xirka: ikun imkeċċi għal dejjem.

Ir-Regola tagħhom kienet tiġbor kollox f'dawn il-kelmiet: l-Ixirka għandhom jisimgħu l-kelma ta' min ikun fuqhom; li jieklu flimkien, ifaħħru 'l Alla flimkien, u jieħdu raj x'għandhom jagħmlu, flimkien.

Kull bniedem li minn qalbu kien irid jitlaq id-dinja biex jagħmel is-sewwa kien jista' jitlob li jkun imdahħal fix-Xirka. Min jidhol kien ikollu jkun im-garrab mill-inqas għal tliet snin. Wara tliet snin, jekk ikun gieb ruħu sewwa, kienu jistaqsuh bir-reqqa fuq il-għan li għalih dahal fix-Xirka. Jekk ighaddi mill-mistoqsijiet, jagħmlu festa u wara li jistqarr li hu midneb, ighammduh u huwa jagħmel il-wegħdiet li titlob ix-Xirka.

Il-għan tax-Xirka kien li thares lil min jidhol fiha mill-ħażen tad-dinja, li hi mmexxija minn Belial (ix-xitan). Għal hekk min jidhol fix-Xirka kellu: "...ma jissieheb qatt mal-bniedem tad-dinja f'xogħlu u f'mielu li jewwilla b'hekk ma jkunx imġieghel jaqa' f'xi dnuh... li jżomm ruħu bġhid min-nies tad-dinja, għax dawk kollha li ma humiex fix-Xirka jeħtieġ li jkunu mwarrbin, huma u l-ġid kollu tagħhom... li ma jagħtix ruħu għal ebda haġa fiergħa, għax ferghin huma dawk kollha li ma humiex fix-Xirka".

#### IT-TWEMMIN TAL-IMXERKIN

L-Ismehbin fix-Xirka kienu jemmnu li hemm Alla Wiehed fuq kollox u fuq kull hadd. Li fid-dinja hawn żewġt Erwieh, Ruħ id-Dawl u Ruħ id-Dlam, li dejjem jitqabdu waħda mal-ohra. Il-ġlieda tagħhom issir fil-qalb ta' kull



bniedem, u l-imġieba ta' kull bniedem hija l-hsul jew 'riżultat' ta' din it-taqbida. In-nies m'hux kollha mnislin min-nisel wiehed. Min hu mnisel mis-sewwa, iħobb is-sewwa, imma l-kotra tan-nies huma mnislin mill-ħażen, għal hekk jobogħdu s-sewwa. Ghelmi-jiet tas-sewwa huma: sliem fil-qalb. La ferħ żejjed u la niket żejjed. Hniena għal min hu mahqur u tjeiba ma' kull hadd. Twemmin f'Alla u fada fil-hniena Tiegħu. Ghelimiet il-ħażen huma: mibgħeda fil-qalb. Għadab, reġħba u xehħa. Nuqqas ta' haqq u għulija.

Kien u jemmnu li fid-dinja m'hux Messija wiehed kellu jiġi, imma tnejn: il-Messija ta' David u l-Messija ta' Aronn. L-ewwel wiehed ikun gwerrier u t-tieni Qassis. Il-Messija l-Qassis għandu jbierek lil Messija gwerrier u jgħidlu: "Alla jtellgħek fil-gholi, kif mtella' fil-gholi borġ mibni fuk sur. Inti taħbat lid-dinja bis-saħħa ta' kliem-

ek u twitti l-art bis-saħħa tal-hatar tiegħek. Bin-nifs tiegħek teqred lill-ħżien. Il-qawwa tiegħek tkun ruħ il-gherf u l-biża' t'Alla".

Meta ż-żewġ Messija jwaqqfu s-Saltna t'Alla fid-dinja, għandha ssir għaxa (ikla) kbira. Fuq l-mejda waqt il-għaxa l-Messija Qassis joqgħod aktar fil-gholi mill-Messija gwerrier.

Il-fehma fuq iż-żewġ Messija aktarx li dahlet fix-Xirka ta' Qumran hekk: qabel ma ntemmet is-saltna tal-Lhud, it-tama tal-poplu kienet tkun dejjem fis-slaten. Meta ntemmet is-saltna, ta-met il-poplu marret fuq il-Qassisin, billi dahlu flok is-slaten Ulied Sadoq. Imma kotra kbira mill-poplu baqgħet tit-tama li għad ikollha sultan. Minn dawn iż-żewġ fehmiel aktarx li dahlet fir-Rhieb ta' Qumran it-tama li għad jiġu żewġ Messija, wiehed Qassis u iehor gwerrier.

D. K. SANT.

## ~~SAN ĠORĠ MARI TA' LIDDA~~

~~(23 ta' April)~~

~~Billi Lidda, il-belt li fiha twieled u ha l-Martirju San Ġorġ, u fejn jinsab il-qabar tiegħu, qegħda fil-Palestina, jixraq li f'dan il-Qari nġhidu xi haġa fuqu. Ma għandniex xi nġhidu, bħal ma dari, kollox fil-qosor.~~

~~Martin Luther u Kalvinu u xi nies li mxew warajhom, ma' tul is-snin 1483-1558, xerrdu x-xniegħa li San Ġorġ qatt ma kien fid-dinja. Imma minn dak iż-żmien 'il hawn, nies għorrief fettxew u flew halli jkun u jafu jekk San Ġorġ kienx fid-dinja tas-sew inkella le. It-tmiem ta' dat tiftix kien li San Ġorġ kien tas-sew fid-dinja, imma billi għex u ha l-Martirju f'art u fi żmien li fihom kien hemm haġna għulija, jew injuran-~~

~~za, graw żewġ hwejjeġ li wara giegħlu lil xi nies li ma jibqgħux jemmnu bih. Dawn iż-żewġ hwejjeġ huma, l-ewwel li għabbew l-istorja tiegħu b'haġna hrejjeġ u grajjiet tal-għaġeb li qatt ma graw; it-tieni: li wara xi snin li ha l-Martirju dan il-qaddis, wiehed Nisrani hażin, jismu Ġorġ ukoll, kien maqtul ġewwa Lixandra u mal-insara hżiena bħalu għadda bħala Martri. U hekk Ġorġ is-suldat, Kattoliku, li miet għal Kristu, qaddis ta' bil-haqq, kien im-hawwad ma' Ġorġ il-ħażin, li kien maqtul għar-reġħba li kellu tal-flus.~~

~~Ta' min iżomm quddiem għajnejh li Ġorġ ta' Lixandra, cretku Arjan, għadu ta' Sant'Atanasju, kien maqtul fis-~~